

कोल इंडिया ने अपने वेंडरों को ट्रेड्स प्लेटफार्म से जोड़ने की शुरु की मुहिम

कोलकाता. कोल इंडिया ने अपने वेंडरों (मुख्य रूप से एमएसएमई कंपनियों) को ट्रेड्स प्लेटफॉर्म से जोड़ने की मुहिम शुरू की है. कोल इंडिया ने अपने वेंडरों को ट्रेड्स के महत्व व विशेषताओं के बारे में जानकारी देने के लिए विशेष कार्यक्रम का आयोजन किया. आरएक्सआइएल के प्रतिनिधियों ने इस बारे में विस्तृत रूप से जानकारी दी.

गौरतलब है कि रेड्समंच कई फाइनेंसरों के माध्यम से सूक्ष्म, लघु और मध्यम उद्यमों के व्यापार प्राप्तियों के वित्तपोषण की सुविधा के लिए एक ऑनलाइन इलेक्ट्रॉनिक संस्थागत तंत्र है. ट्रेड्स का का पूरा नाम ट्रेड रिसिवेवल्स डिस्काउंटिंग सिस्टम है. अक्तूबर 2017 में केंद्र सरकार ने सभी प्रमुख पीएसयू को एमएसएमई विक्रेताओं को

भुगतान की सुविधा के लिए ट्रेड्स मंच में शामिल होना अनिवार्य किया. इस मौके पर मुख्य अतिथि के रूप में सीआइएल के महाप्रबंधक (प्रशासन) वीजी प्रतापन व सम्मानीय अतिथि के तौर पर महाप्रबंधक (वित्त) रत्नावलि सोम उपस्थित रहीं. कंपनी के वरिष्ठ प्रबंधक (टर्कामिक/प्रशासन) संजय ने धन्यवाद ज्ञापित किया.